

इकतरा पुं. (तद्.) एक दिन छोड़ कर एक दिन, (ज्वर के लिए प्रयुक्त) ऐसा ज्वर, जो एक दिन छोड़ कर एक दिन आता है।

इकतान वि. (देश.) 1. एक-सा 2. एक रूप वाला 3. शांत, स्थिर।

इकतार वि. (देश.) एक-सा, एकरस, इकतान।

इकतारा पुं. (तद्.) 1. सितार की तरह का एक तार वाला बाजा 2. एक प्रकार का कपड़ा जो हाथ से बुना जाता है।

इकताल पुं. (तद्.) संगीत में बारह मात्राओं की एक ताल जिसमें दो-दो मात्राओं के छह विभाग होते हैं।

इकतालीस पुं./वि. (तद्.) चालीस और एक की संख्या, इकतालीस का अंक 41 ।

इकतीस पुं./वि. (तद्.) तीस और एक की संख्या, इकतीस का अंक।

इकन्नी स्त्री. (देश.) एक पुराना सिक्का, जिस को 'आना' कहते थे, वर्तमान छह पैसे, एक आना, रुपए का सोलहवाँ भाग।

इकबारगी क्रि.वि. (फा.) 1 एक बार में 2. एक ही समय में, एक साथ 3. इकट्ठे 4. अचानक, सहसा।

इकबाल पुं. (अर.) 1. विधि. अपराध आदि को अपना किया हुआ मानने का कथन confession 2. मानना, स्वीकार करना, कबूल करना 3. प्रताप, भाग्य।

इकबालिया/इकबाली बयान पुं. (अर.) वह कथन, साक्ष्य या गवाही जिसमें अपराध स्वीकार किया गया हो।

इकबालिया/इकबाली साक्षी पुं. (अर.) विधि. वह व्यक्ति जो किसी अपराध में स्वयं का शामिल होना स्वीकार करे तथा अभियोजन पक्ष की ओर से साक्षी बने।

इकमुश्त क्रि.वि. (फा.) पैसा, जो एक ही बार में दिया जाए, जिस पैसे के किश्त न बाँधे जाएँ, एक साथ lumpsum

इकराम पुं. (अर.) 1. दान, पारितोषिक 2. इज्जत, आदर, प्रतिष्ठा 3. अनुग्रह, कृपा।

इकरार पुं. (अर.) 1. वादा, वचन, प्रतिज्ञा 2. किसी कार्य को करने की स्वीकृति 3. इकबाल।

इकरारनामा पुं. (अर.) 1. स्वीकृति पत्र 2. समझौता, अनुबंध 3. अनुबंध-पत्र

इकला वि. (देश.) 1. अकेला, किसी साथी-सहयोगी के बिना 2. इकलौता।

इकलाई स्त्री. (देश.) 1. अकेलापन 2. सूत की बहुत महीन धोती जो अकेली बुनी जाती है, जोड़े में नहीं।

इकलौता वि. (देश.) 1. एकमात्र, अकेला 2. अपने मां-बाप की एक मात्र संतान जिसके और कोई भाई-बहन न हो।

इकसठ पुं./वि. (तद्.) वह संख्या जिससे साठ और एक का बोध हो।

इकहत्तर पुं./वि. (तद्.) वह संख्या जिससे सत्तर और एक का बोध हो।

इकहरा वि. (देश.) एक परत वाला।

इकाई स्त्री. (देश.) 1. अंक शास्त्र में किसी भी संख्या के दाईं ओर का पहला अंक 2. किसी समूह अथवा वर्ग का सब से छोटा अंश 3. ऊर्जा का न्यूनतम अंश 4. यौगिक पदार्थ के विभिन्न घटक।

इकार पुं. (तत्.) हिन्दी, संस्कृत आदि भाषाओं का 'इ' वर्ण अथवा इस 'इ' की मात्रा।

इकारांत पुं. (तत्.) वह शब्द जिसके अंत में इकार हो, वह शब्द जिसका अंत 'इ' से हो, जैसे-मुनि।

इकौंज स्त्री. (देश.) एक बच्चा उत्पन्न करने के पश्चात बाँझ होने वाली महिला, काक बंध्या।

इक्का पुं. (तद्.) 1. एक प्रकार की घोड़ा गाड़ी जिसमें एक ही घोड़ा जुता होता है। 2. ताश का वह पत्ता जिसमें किसी रंग की एक ही बूटी हो। यह पत्ता अन्य अंक वाले सभी पत्तों से श्रेष्ठ माना जाता है, उन्हें मात देता है 3. एक प्रकार की कान की बाली जिसमें एक मोती होता है 4. वह योद्धा जो लड़ाई में अकेला लड़े 5. वह पशु जो अपना झुंड छोड़कर अकेला हो जाए। वि. 1. एकाकी, अकेला 2. अनुपम, बेजोड़।